

FIT-18 TA' GUNJU 1979 SAR PROGRAMM FUQ IT-TELEVIZJONI MALTI, LI HA L-FORMA TA' TLEDRAMM IMSEMMI "SAN NIKOLA TAL-VENTURI", LI KITBU IS-SUR RAFEL BONNICI CALI', IMSIEHEB TAL-GHAQDA TAL-FOLKLOR, U KAXXIER FIL-KUMITAT. L-EDITOR TALBU JIKTEB XI HAGA DWAR DAN IT-TELEDRAMM INTERESSANTI, U BGHATILNA DAN LI GEJ:

SAN NIKOLA TAL-VENTURI

minn RAFEL BONNICI CALI'

Thajjart nikteb dan id-dramm "San Nikola Tal-Venturi" snin ilu, meta ssehibt mal-Ghaqda tal-Folklor Malti li bdiet fl-1953 u ssahhet fl-1960 bil hidma ta' l-ewwel president taghha, Dr.Ch.G.Cassar M.D. u studjuzi ohra fosthom il-mibki Ninu Cremona ul-habib taghna is-Sur Guze' Cassar Pullicino, li ghadu jahdem b'risq il-folklor bhal imsehbin ohra. Lis-Sur Nin u lis-Sur Cassar Pullicino ilni nafhom minn meta kienu jghixu f'Hal Tarxien ir-rahall tieghi, u bhalhom hrigt inhobb kull haga maltija. Minhabba il-qagħda ta' Hal-Tarxien qrib il-bliet tal-Kottonera u l-irhula ta' madwaru, dan ir-rahall maghruf għall-qedem tieghu jigbor fih bosta drawwiet ta' niesna. Barra dan, jien waqt ix-xogħol tieghi ta' pittur, hdimt f'ghadd ta' knejjes fil-bliet u rhula ta' Malta u Ghawdex, u stajt nigbor taghrif iehor fuq drawwiet ta' dawn l-imkejjen, u sirt inhobb il-folklor taghna dejjem aktar, u issa sibtu ta' ghajnuna knira fil-kitba ta' dan it-teledramm. Għalhekk fid-dramm dahhalt mhux biss drawwiet qodma, izda wkoll proverbji u kliem ta' l-imghoddi li llum ghoddbom spiccaw u ntesew mit-tfal taghna. Kien aktarx għalhekk li l-kap tal-programmi tat-televizjoni, Sur Charles Abela Mizzi, li jhobb il-folklor Malti mhux anqas minni, laqgha

bil-ferh dan it-teledramm ghaz-xandir. Is-suggett tad-dramm "San Nikola tal-Venturi" juri bicca mill-folklor religjuz taghna li ssawwar madwar il-qaddis, li tieghu kien hawn bosta knejjes fosthom fir-rahall qadim tas-Siggiewi, fejn ghandu xbiġhet imping-ijin li juru il-hajja tal-bosta mirakli li ghamel, u li ghalihom baqgħa msemmi mad-dinja kollha. Izda l-aktar xbiha tal-qaddis li gegħlitni nsemmiha, hija wahda maħduma mill-gebel, wieqfa fil-misrah ta' quddiem il-knisja, ghax ix-xebbiet Siggiewin u oħrajn kellhom id-drawa, li meta jaslu ghaz-zwieg kienu jmorru jduru għal-tliet darbiet madwar din l-istatwa, waqt li jghidu xi talba biex San Nikola jibgħatilhom għarus, u bosta minnhom kienu jghidu li qalghu dak li talbuh. Din id-drawa tniisset mill-grajja mghrufha fil-hajja tal-qaddis, li fil-hniena tieghu kien tafa' borza flus fit-tieqa tad-dar fejn kienu kghixu tliet xebbiet fqar li kienu jehtiegu flus għad-dota biex jistghu jizzewgu. Il-qaddis ma wriex min kien, izda dawk ix-xebbiet malajr sabu li kien l-isqof hanin tal-post. San Nikola huwa magħruf mal-Ewropa u l-Amerka kollha, waqt li fil-pajjizi tar-riforma protestanta dawwru l-ismu f'Santa Claus u waslu biex bidlulu wkoll il-libsa, nehewlu l-mitra minn rasu u libbsulu barnuz aħmar, nehewlu l-baklu minn idu u tawh xkora fuq dahru mimlija rigali għat-tfal fil-jiem tal-milied, u b'hekk gie mlaqqam ukoll Father Christmas mill-Ingliżi u Babbo Natale mit-talġani. Dan sar minhabba l-grajja tal-hniena li l-qaddis wera mat-tfal, fosthom tliet subien li kienu gew maqtula minn bejjiegh tal-laham immellah, u l-qaddis rega' tghom il-hajja, kif jidher g' bosta pittura. Fix-xbieha tal-qaddis tal-gebel li semmejna naraw li għandu tleat hbejziet f'idu, ta' għamla tonda, u jingħad li dawn ifissru l-hniena li kien juri mal-proxxmu. Nafu li fil-knejjes ta' San Nikola tas-Siggiewi u tal-Belt, jitqassmu hbejziet wara li jitbierku mill-qassis, u jingħad li dawn għandhom il-qawwa li jfejqu l-mard, li jehilsu lin-nies mid-dizgrazzji, saħansitra mis-sajjetti. Fil-bidu dawn kellhom għamla ta' ballun, izda llum tawhom għamla ta' warda, u kienhemm

zmien meta kienu jaghmluhom qishom figolli, f'ghamla ta' isqof bil-mitra f'rasu. Dawn il-hbejziet jitbierku f'jum il-festa tal-qaddis fis 6 ta' Dicembru, u minn dan giet il-bidlu tal-isem f'Santa Klaus je Father Christmas, ghax il-festa tal-qaddis tahbat qrib il-milied fl-istess xaghar, u qrib l-istrina li fiha t-tfal jistennew xi rigali. San Nikola gabar mieghu bosta folklor mhux biss f'Malta, izda wkoll fid-dinja kollha.

Id-dramm tieghi mhux il-hajja tal-Qaddis, kif xi hadd stenna, izda grajja helwa ta' tfajla maltija, fqira, li trabbiet fl-abatija, u li meta waslet ghaz-zwieg talbet ukoll lill-San Nikola biex isibilha gharus, u dan semaghha u bghatilha lill-kuginuwha stess, haddiem it-tarzna li jaqlaghha mhux hazin. Dawn sabu l-ghajnuna ta' kull mmin kien jafhom, fost l-ohrajn tal-kappillan tar-rahall taghhom. L-istorja hija hafifa bla ghoqod u bla tahbil il-mohh. Il-problema wahdanija nqalghet biss lill-kappillan, minhabba ohtu, li billi kienet imrobbija fil-bliet tal-Kottonera ma setghetx tidra fdr-rahall, u l-kappillan dara, u ma riedx ihalli din il-parrocca fejn lin-niex sabhom minn taghna hafna. Noti helwin fid-dramm huma nuqqas ta' qbil bejn id-drawwiet tal-bliet u ta' l-irhula; nghidu ahna, oht il-kappillan, minfuha biha nfisha, ghax mill-ibliet, u tiftahar li hadd daqsha fir-rahall ma ghandu edukazjoni u skola, waqt li nnies tar-rahall jghixu il-hajja semplici kollha mhabba u bla kburiya.

L-atturi fehmu malajr il-ghan tad-dramm u hadmuh minn qlbhom. Ix-xeni u xoghol kollu ingibdu flistudjo tat-televizjoni fuq id-disinn tieghi stess, u kienu juru l-ufficju tal-kappillan, u il-bitha bis-setah ta' l-istess dar, imzejna b'ghamara qadima sabiha, sahansitra inkwatru taz-zejt, tal-qaddisin, u xarbitelli ohra li taw ambjent tassew malti. L-ilbies kien juri li l-grajja saret dwar l-1900 meta Malta kienet ghadha ma hadetx ix-xejra moderna.

Inhossni ferhan li d-dramm intlaqgha tajjeb hafna, kemm ghas-sura originali tieghu, kif ukoll ghax-xehta storika, folkloristika u artistika; bejn kull taqsima dahhalt poeziji u muzika, kompozizj-

onijiet ta' Tereza Cassar u l-grupp Greenfields li gharfu jkomplu jahdmu u jkabbru il-muzika folkloristika taghna.

L-arcipriet tas-Siggiewi wera l-pjacir li ha bid-dramm, billi bghatlu għadd ta' hbejziet ta' San Nikola biex inqassahom lill-dawk li hadu sehem biex id-dramm irnexxa. Din kienet idea tajba, u dawk li hadu dawn il-hbejziet hadu pjacir bihom ghax raw li din it-tradizzjoni ghadha sejra. Hbejza ohra irrid nggħiti lill-ghada tal-folklor bhala tifkira, u ohra lill-muzew tal-folklor li għad irid jiftah. Dawn il-hbejziet magħmulin l-istess bħall-hobz l-iehor, u bħal dawk ta' Sant Antnin, bit-tqieq bil-melh u ilma, u bħalma huma wkoll magħmulin l-istilli ta' San Nikola ta' Tomentino u l-ittra "M" li jqassam il-kappillan ta' Santa Marija taz-Zebbug, Ghawdex, u li wkoll jinzammu bil-ghozza mil-poplu. Naf familja fil-Birgu, li f'xi maltemp kbir, fost tfaqqigh ta' sajjetti, kienu jaqsmu farka mill-hobza ta' San Nikola u jwaddbuha barra quddiem biebhom bit-tama li l-maltemp jieqaf; ohrajn kienu jzommul-hbejza fuq l-ixkaffa tal-lampa taz-zejt quddiem il-Madonna, waqt li ohrajn kienu jzarrbu bicca mill-hbejza fil-mishun, u jagħtuha lill-morġa biex ifiequ, uzanzi helwin ta' niesna.

Din li gejjja hija għanja folkloristika tan-nisa:
 "O qaddis bil-mitra f'rasu, u bil-baklu minn tar-rghajja,
 Hawn ma dwarek indur dawra biex nigbed għarus warajja.
 Il-hbejziet illi tagħtina jigu mbierka mill-qassis
 Biex teħlisna mid-dizgrazzji ghax inti kbir qaddis.

U mill-mard ukoll teħlisna, bil-manna tal-manna tiegħek(*)
 Lili għati dak li tlabtek, kif għamilt il-wegħda miegħek.
 Fil-Milied ejja ferrahna, u lit-tfal għati l-istrina
 Lill-gharajjes għati d-dota, pezza xoqqa l-aktar fina
 -- Gaħtihom libsa sbejha, minsuga kollha kuluri,
 U senduq b'mitt skud tal-fidda, San Nikola tal-Venturi.

